




दैनिक

सांध्य प्रकाश



वर्ष 54/ अंक 158/ पृष्ठ 8 / मूल्य ₹ 2.10

संस्थापक- स्व. सुरेंद्र पटेल

■ आर.एन.आई 22296/71 ■ डाक पंजीयन मप्र/भोपाल/125/12-14

□ भोपाल, शुक्रवार 3 जनवरी 2025 भोपाल से प्रकाशित


dainiksandhyaprakash.in

सांध्यप्रकाश विशेष

सरकार अब कश्मीर का नाम बदलेगी, गृह मंत्री शाह ने संकेत दिया!

केंद्र की एनडीए सरकार ने अपने कार्यकाल में कई शहरों के नाम बदले, अब सरकार एक राज्य का ही नाम बदलने की तैयारी कर रही है। इसका इशारा केंद्रीय गृह मंत्री अमित शाह ने गुरुवार दिया। उन्होंने गुरुवार को दिल्ली में जम्मू-कश्मीर एंड लद्दाख द एजेंस पुस्तक के विमोचन कार्यक्रम में कहा, हम जानते हैं कि कश्मीर को कश्यप की भूमि के नाम से जाना जाता है, शायद हो सकता है कि उनके नाम से कश्मीर का नाम पड़ा हो। इतिहासकारों ने कश्मीर का इतिहास पुस्तकों के जरिए बताने की कोशिश की। मेरी इतिहासकारों से अपील है कि प्रमाण के आधार पर इतिहास लिखें।

उन्होंने कहा, 150 साल का एक दौर था, जब इतिहास का



मतलब दिल्ली दरीबा से बल्ली मारान तक और लुटियन से जिम्माखाना तक था। इतिहास यहीं तक सीमित था। यह समय शासकों को खुश करने के लिए लिखे गए इतिहास से खुद को मुक्त करने का है। मैं इतिहासकारों से अपील करता हूँ कि वे हमारे हजारों साल पुराने इतिहास को तथ्यों के साथ लिखें।

शाह ने कहा, कश्मीर का

भारत से न टूटने वाला जोड़ है। लद्दाख में मंदिर तोड़े गए, कश्मीर में आजादी के बाद गलतियाँ हुईं, फिर उन्हें सुधारा गया। शंकराचार्य का जिक्र, सिल्क रूट से साबित होता है कि कश्मीर में ही भारत की संस्कृति की नींव पड़ी थी। सूफ़ी, बौद्ध और शैल मठ सभी ने कश्मीर में विकास किया। देश की जनता के सामने सही चीजों को रखा जाए।

गलवान और डेमचोक सहित एलाएसी के दूरदराज के गांव, भारतीय सेना के 4जी टावरों के साथ भारत की डिजिटल क्रांति का हिस्सा बने

नई दिल्ली। चीन के साथ चल रहे सीमा विवाद के बीच, भारत ने पिछले चार वर्षों में वास्तविक नियंत्रण रेखा (एलएसी) के साथ क्षेत्रों के विकास में महत्वपूर्ण प्रगति की है। इस विकास में एक नया अध्याय एलएसी के साथ 4जी कनेक्टिविटी की शुरुआत है, जो इन रणनीतिक रूप से महत्वपूर्ण क्षेत्रों को भारत की डिजिटल क्रांति के दायरे में लाता है। गलवान और डेमचोक सहित लद्दाख के दूरदराज के गांव, जो पहले 4जी मोबाइल कनेक्टिविटी से वंचित थे, अब हाई-स्पीड इंटरनेट से जुड़ गए हैं।

भारतीय सेना ने इन क्षेत्रों में 4जी टावर स्थापित किए हैं, जिससे स्थानीय निवासियों और सुरक्षा बलों दोनों के लिए बेहतर संचार और



कनेक्टिविटी सुनिश्चित की जा सके। यह कदम न केवल क्षेत्र में भारत की रणनीतिक स्थिति को मजबूत करता है बल्कि स्थानीय आबादी के लिए नए अवसर भी खोलता है। ये क्षेत्र, जो लंबे समय से आधुनिक संचार के लाभों से अलग थे, अब आवश्यक ऑनलाइन सेवाओं तक पहुंच सकते हैं, जिससे शिक्षा,

स्वास्थ्य देखभाल और आर्थिक विकास जैसे क्षेत्रों में सुधार हो सकता है। इन सीमांत गांवों में 4जी टावरों की स्थापना डिजिटल विभाजन को पाटने, निवासियों को बेहतर कनेक्टिविटी प्रदान करने और संवेदनशील सीमावर्ती क्षेत्रों में राष्ट्रीय सुरक्षा प्रयासों का समर्थन करने में एक महत्वपूर्ण मील का पत्थर है।

दुनिया की सबसे महँगी वॉच अनंत अंबानी की 22 करोड़ की घड़ी

नई दिल्ली। अनंत अंबानी घड़ियों के एक बेहतरीन संग्रह के मालिक हैं। मुकेश अंबानी और नीता अंबानी के सबसे छोटे बेटे एक हॉरोलॉजिस्ट हैं और अक्सर रिचर्ड मिल, पाटेक फिलिप, ऑर्बिस पिगुएट और अन्य जैसे लज्जती ब्रांड की घड़ियाँ पहनते हैं। हाल ही में, राधिका मर्चेंट के साथ आउटिंग के दौरान, उन्होंने एक अनोखी घड़ी पहनी - रिचर्ड मिल आरएम 52-04 स्कल ब्लू सैफायर। यह दुनिया की सबसे दुर्लभ घड़ियों में से एक है। अनंत अंबानी की दुर्लभ रिचर्ड मिल घड़ी की कीमत 22 करोड़ है। यह बर्फ के टुकड़े जैसी दिखती है, दुनिया में इसके सिर्फ 3 पीस हैं अनंत अंबानी को दुर्लभ रिचर्ड मिल घड़ी घड़ी विज्ञान की दुनिया में, रिचर्ड मिल आरएम 52-04 स्कल ब्लू सैफायर को दुनिया की सबसे दुर्लभ घड़ियों में से एक माना



जाता है। इंस्टाग्राम पेज, द ईंडियन हॉरोलॉजी के अनुसार, यह दुनिया की सबसे रिचर्ड मिल के सबसे बेहतरीन ग्राहकों के लिए उपलब्ध है। इसके अलावा, घड़ी के केवल तीन पीस ही बनाए गए हैं, जिससे आरएम 52-04 स्कल कलेक्टरों के लिए एक बेहद दुर्लभ वस्तु बन गई है, यह बात लज्जती वॉच स्टोर विंटेज ग्रेल ने कही है। उनके इंस्टाग्राम पेज पर एक पोस्ट में कहा गया है, आप भाग्यशाली होंगे कि आपने अपने

जीवनकाल में इसे देखा है। अनंत अंबानी की घड़ी की कीमत रिचर्ड मिल आरएम 52-04 स्कल ब्लू सैफायर घड़ी की कीमत लगभग 22,51,90,481 या 22 करोड़ है। अनजान लोगों के लिए, रिचर्ड मिल एक स्विस् घड़ी बनाने वाला ब्रांड है जो अपनी ऊंची कीमतों और खास डिजाइनों के लिए जाना जाता है। यह अमीर और मशहूर लोगों के बीच एक स्टेटस सिंबल बन गया है।



2013 बैच की आईएसएस अधिकारी रुही खान मप्र में वापस लौटेंगी

नई दिल्ली। भारतीय प्रशासनिक सेवा में 2013 बैच की आईएसएस अधिकारी रुही खान अपने पैरेंट कैडर एमपी में वापस लौटेंगी। इस संबंध में डीओपीटी द्वारा आदेश जारी किए गए हैं।

रुही खान केंद्र में स्वास्थ्य और परिवार कल्याण मंत्रालय में



होने के पहले ही अपने पैरेंट कैडर मध्य प्रदेश में

जानकारी के अनुसार रुही खान 26 दिसंबर 2022 से केंद्र सरकार में प्रतिनियुक्ति पर स्वास्थ्य और परिवार कल्याण मंत्रालय में डिप्टी सेक्रेटरी पद पर पदस्थ है। वे केंद्र सरकार में अपनी प्रति नियुक्ति अवधि पूर्ण

दिल्ली में पीएम ने किया वीर सावरकर कॉलेज सहित करोड़ों की परियोजनाओं का शिलान्यास

2025 में हमारी भूमिका सशक्त होगी: मोदी

नई दिल्ली। विधानसभा चुनाव से पहले प्रधानमंत्री नरेन्द्र मोदी ने आज दिल्ली में 4500 करोड़ रुपए की कई परियोजनाओं का उद्घाटन और शिलान्यास किया। प्रधानमंत्री ने अशोक विहार स्थित स्वाभिमान अपार्टमेंट में झुग्गी-झोपड़ी पुनर्वास परियोजना के तहत लाभार्थियों को प्लेटों की चाबियाँ सौंपी और इससे पहले उन्होंने लाभार्थियों से बातचीत की। इसके अलावा पीएम ने दिल्ली युनिवर्सिटी में 600 करोड़ रुपए की 3 नई परियोजनाओं की आधारशिला भी रखी। इसमें नजफगढ़ के रोशनपुरा में वीर सावरकर कॉलेज का भवन भी शामिल है। दिल्ली के एलजी



विनय कुमार सक्सेना, केंद्रीय मंत्री मनोहर लाल, मंत्री धर्मेन्द्र प्रधान, मंत्री तोखन साहू आदि नेता मंच पर मौजूद रहे।

प्रधानमंत्री ने कहा, साल 2025 भारत के विकास के लिए अनेक नई संभावना लेकर आ रहा है। दुनिया की

तीसरी बड़ी आर्थिक ताकत बनने की तरफ हमारी आशा इस वर्ष और तेज होने वाली है। आज भारत दुनिया में राजनीतिक और आर्थिक स्थिरता का प्रतीक बना है। साल 2025 में भारत की यह भूमिका और सशक्त होगी। यह वर्ष विश्व में भारत की अंतरराष्ट्रीय छवि को और सशक्त करने का वर्ष होगा। ये वर्ष भारत को दुनिया का बड़ा मैन्युफैक्चरिंग हब बनाने का वर्ष होगा। युवाओं को एंप् स्टार्टअप और एंटरप्रेन्योरशिप में तेजी से आगे बढ़ाने का वर्ष होगा। कृषि क्षेत्र में नए कीर्तिमानों का वर्ष होगा। विमन लेड डेवलपमेंट का वर्ष होगा।

कालेज के नाम को लेकर पीएम को पत्र लिखा

कांग्रेस ने कॉलेज का नाम सावरकर होने पर आपत्ति जताई है। कांग्रेस की स्टूडेंट विंग ने कहा- ये बहुत अच्छी बात है कि 2025 में एक नया कॉलेज कैम्पस बनने जा रहा है। लेकिन मेरी प्रधानमंत्री जी से अपील है कि इस कॉलेज का नाम सावरकर की जगह डॉ. मनमोहन सिंह जी के नाम पर रखना चाहिए।

मुख्यमंत्री ने भोपाल में किया राष्ट्रीय बाल कांग्रेस का शुभारम्भ



कला उत्सव: हिमाचली, कश्मीरी, लद्दाख और अन्य जनजातीय क्षेत्रों की थीम पर छात्रों ने किया प्रदर्शन

भारत में कला-संस्कृति का इतिहास बहुत समृद्ध: सीएम मोहन यादव



भोपाल। मुख्यमंत्री डॉक्टर मोहन यादव ने कहा है कि यह एक सुखद सहयोग है कि प्रधानमंत्री ने 2015 में कला उत्सव प्रारंभ करवाने का निर्णय लिया, जिससे स्कूली छात्रों की कला को पहचानने और उन्हें आगे बढ़ाने में मदद मिल रही है। उन्होंने भारतीय कला और संस्कृति की महिमा को साझा करते हुए कहा कि भारत देश का इतिहास बहुत समृद्ध है, और इस देश में मृत्यु के बाद को शांत होना कहा जाता है, जो हमारी संस्कृति और आस्था को दर्शाता है।

श्यामला हिल्स स्थित क्षेत्रीय शिक्षा संस्थान में राष्ट्रीय स्तर का कला उत्सव आयोजित किया गया, जिसमें मुख्यमंत्री मोहन यादव, विधायक भगवान दास सबनानी, मेयर मालती राय, शिक्षा मंत्री राव उदय प्रताप सिंह और एनसीआईआरटी के डायरेक्टर दिनेश प्रसाद शामिल थे। कार्यक्रम में देश के सकलानी मौजूद रहे। कार्यक्रम में देश के विभिन्न हिस्सों से छात्रों ने अपनी कलात्मक प्रस्तुतियाँ दीं। इस दौरान हिमाचली, कश्मीरी, लद्दाख और कई अन्य जनजातीय क्षेत्रों की थीम पर छात्रों ने अपनी कला का प्रदर्शन किया। कार्यक्रम की शुरुआत स्वागत गीत शुभ स्वागतम से हुई।

मुख्यमंत्री ने गुरुकूल पद्धति का भी उल्लेख किया, जिसमें कला और विद्या को एक साथ देखा जाता था। उन्होंने भगवान कृष्ण के जीवन से जुड़ी कई कलाओं का उदाहरण देते हुए कहा कि बांसुरी वादन, विराट



स्वरूप और योग विद्या जैसी कलाएं भारतीय संस्कृति के अभिन्न अंग हैं। मुख्यमंत्री ने इस कला उत्सव को एक मंच बताया, जहां सभी प्रकार की कलाओं को एक साथ जोड़ने का प्रयास किया जा रहा है। उनका मानना था कि इस कला उत्सव के माध्यम से छात्रों को अपनी संस्कृति और कला से जुड़ने का अद्भुत अवसर मिल रहा है। प्रोफेसर ज्योत्सना तिवारी ने बताया कि इस बार पारंपरिक कहानी वाचन जैसी विद्या को भी जोड़ा गया है। कार्यक्रम में 30 सब कैटेगिरी हैं। रिजल्ट 5 जनवरी को घोषित होगा और समापन 6 जनवरी को सम्मान कार्यक्रम के साथ होगा। एनसीआईआरटी के डायरेक्टर प्रोफेसर दिनेश प्रसाद सकलानी ने कहा कि जो पुस्तकें बन रही हैं, उनमें भारतीयता की विशेषता होगी।

मुख्यमंत्री ने किया 31वीं राष्ट्रीय बाल विज्ञान कांग्रेस का शुभारंभ

6 देशों के 700 से अधिक बाल वैज्ञानिक शामिल हुए

मुख्यमंत्री डॉ. मोहन यादव आज भोपाल में 31वीं राष्ट्रीय बाल विज्ञान कांग्रेस का शुभारंभ किया। जिसके बाद उन्होंने बाल वैज्ञानिक द्वारा बनाए मॉडल भी देखकर सराहना की। यह 4 दिवसीय आयोजन 3 से 6 जनवरी तक चलेगा, जिसमें भारत



के विभिन्न राज्यों से 700 से अधिक बाल वैज्ञानिक, शिक्षक और मेंटर्स भाग ले रहे हैं। इसके अलावा बहरीन, यूएड, कुवैत, ओमान और सऊदी अरब से भी बाल वैज्ञानिक अपनी प्रस्तुतियां देंगे।

इस वर्ष का मुख्य विषय स्वास्थ्य और कल्याण के लिए पारिस्थितिकी तंत्र को समझना है। यह कार्यक्रम बच्चों में वैज्ञानिक सोच को बढ़ावा देने और उन्हें समाज की समस्याओं के समाधान में नवाचार का उपयोग करने के लिए प्रेरित करेगा। कार्यक्रम के दौरान चंद्रयान मिशन, रोबोटिक्स, हाइड्रोपोनिक्स, वॉटर रॉकेटरी, पर्यावरण पर आधारित प्रदर्शनों और लोक गीत जैसे कई आकर्षक आयोजन होंगे। प्रमुख वैज्ञानिक डॉ. चेतन सोलंकी, डॉ. नंद कुमार और डॉ. चैतन्य पूरी बच्चों के साथ संवाद करेंगे।



पटना। बिहार की राजधानी पटना में बीपीएससी कैडिडेट्स धरना दे रहे हैं। कैडिडेट्स की मांग है कि 70वीं प्रारंभिक परीक्षा रद्द की जाए। इसके अलावा लाटीचार्ज के दोषियों को सजा देने और मृतक बीपीएससी छात्र सोनू को 5 करोड़ रुपए की मुआवजा देने की मांग की है। कैडिडेट्स के समर्थन में पप्पू यादव ने आज बिहार बंद बुलाया है। जनसुराज पार्टी के संस्थापक प्रशांत किशोर कैडिडेट्स के समर्थन में गुरुवार शाम से आमरण अनशन पर बैठे हैं। इंडिया अलायंस के छात्र सांठन सीएम हाउस का घेराव करेंगे। राजद नेता और विपक्ष के लीडर तेजस्वी यादव ने भी छात्रों को समर्थन दिया है। पप्पू यादव और उनके समर्थकों ने पैसंजर ट्रेन रोकी। पप्पू यादव भी सचिवालय हॉलट्रेन के स्टेशन पहुंचे। यहां एक और ट्रेन को रोका गया। पुलिस ने सभी को ट्रैक से हटा दिया है। कार्यकर्ताओं ने मधेपुरा में पैसंजर ट्रेन को रोका है।

कप्तान रोहित ने सिडनी टेस्ट से खुद को बाहर किया

नई दिल्ली। गुरुवार को दिनभर चली मीडिया रिपोर्ट्स को सिडनी टेस्ट में हट्ट टॉस ने सही साबित कर दिया। जसप्रीत बुमराह ब्लेजर पहनकर भारत से टॉस करने पहुंचे। यानी कप्तान रोहित शर्मा ने खुद को ड्रॉप कर दिया, वह पांचवां टेस्ट नहीं खेल रहे। उनकी जगह शुभमन गिल को मौका मिला। रोहित का खुद को ड्रॉप करना टीम इंडिया को कितना फायदा पहुंचाएगा; यह तो टेस्ट मैच खत्म होने के बाद ही पता चलेगा, लेकिन क्रिकेट इतिहास में ऐसा कई बार देखने को मिल चुका है, जब कप्तान ने बीच सीरीज या टूर्नामेंट में खुद को ड्रॉप कर लिया है।

माइनस में पहुंच गया है। ताबो का न्यूनतम तापमान -14.7 डिग्री, समुद्रो का -9.3 डिग्री, कुकुमसैरी -6.9 डिग्री, कल्पा का -2 और मनाली का 2.8 डिग्री दर्ज किया गया। स्पाइसजेट ने कहा कि खराब मौसम के कारण अमृतसर और गुवाहाटी आने और जाने वाली सभी उड़ानें प्रभावित हैं। वहीं, इंडिगो ने दिल्ली, अमृतसर, लखनऊ, बंगलूर और गुवाहाटी रूट पर ट्रेवल करने वाले पैसैंजर्स के लिए एडवाइजरी जारी की है। स्पाइसजेट और इंडिगो ने अपनी-अपनी एडवाइजरी में कहा है कि पैसैंजर्स अपनी फ्लाइट से पहले टेक ऑफ का अनुमानित टाइम जरूर देख लें। एयरलाइंस ने कहा कि धुंध नहीं छटी तो फ्लाइट्स रद्द भी हो सकती हैं।



राजधानी पटना में भी ठंड के कारण सभी स्कूलों और सभी क्लास की टाइमिंग बदल दी गई है। इसे 6 जनवरी तक सुबह 9 बजे से 4 बजे तक की गई है। पहाड़ों पर भी बर्फबारी और ठंड बढ़ गई है। हिमाचल प्रदेश में बर्फबारी के बाद से प्रदेश के 5 क्षेत्रों का पारा

शहीद भवन में चल रहे रंगकृति उत्सव में हास्य नाटक गुलदस्ता ने बिखेरी मुस्कान



सांध्य प्रकाश संवाददाता ● भोपाल

शहीद भवन में रंगकृति नाट्य संस्था द्वारा संस्कृति मंत्रालय भारत सरकार के सहयोग से आयोजित दो दिसवीय रंगकृति उत्सव में गुरुवार स्वाभिमान शिक्षण समिति की प्रस्तुति हास्य व्यंग्य नाटक गुलदस्ता ने दर्शकों के चेहरे पर मुस्कान बिखेर दी। वसिम खान द्वारा लिखित और निर्देशित इस नाटक ने समाज की कुरीतियों पर व्यंग्य करते हुए हास्य का ऐसा रंग बिखेरा कि दर्शक तालियों की गड़गड़ाहट से थम नहीं पाए। नाटक में सभी पात्रों के नाम फूलों पर रखे गए हैं। – गुलाब बाबा के वेश में गांव में आता हैनाटक गुलदस्ता एक गांव की

कहानी है। जहां सभी लोगों के नाम फूल पर होते हैं। लेकिन सभी लोग बहुत बदतमीजी होते हैं। इसी बीच गुलाब नाम के एक आदमी विचार करता है कि कब सब लोग एक साथ रहेंगे और अच्छे से एक-दूसरे से बात करेंगे। इसी बीच गुलाब बाबा के वेश में गांव में आता है और गांव वालों से कहता है कि गांव में भूकंप आने वाले है। इससे बचने के लिए सभी का साथ रहना होगा और 40 दिनों तक मुस्कुराते रहना होगा। यह बाद सुनकर गांव वाले 40 दिन तक हंसते रहने की तपस्या करते हैं। इस दौरान किसी को कोई भी तकलीफ होती है तो भी लोग मुस्कुराते हैं। इसी बीच बाबा की गुलाब की पोल खुल जाती है, लेकिन गांव वालों

को मुस्कुराते रहने में माजा आने लगता है। सभी एक साथ मिल-जुलकर रहने लगते हैं इन कलाकारों की भागीदारी रही। डायमंड अमन सोनी,शामिर अली,सपना पवार, करनदीप मद्दू ,किशोर कुशवाह,आसिफ खान, शिवेंद्रु बनेरिया,मोहसिन अली, आदित्य कुमार सिंह,सामायेरा पवार, गौहर अली।

मंच पर मंच व्यवस्थापक, करनदीप मद्दू मंच निर्माण,गौहर अली वस्त्र विन्यास ,सपना पवार प्रकाश परिकल्पना,तनवीर अहमद संगीत नियंत्रण, प्रशांत साहा रूप सज्जा ,सपना पवार मंच सामग्री, शामिर अली, आसिफ खान रहे।

आज का पंचांग

दिनांक - 3 जनवरी 2025

मास - पौष

दिन - शुक्रवार

पक्ष - शुक्ल पक्ष

शक संवत - 1946

शुभ प्रभात

विक्रम संवत - 2081

आपका दिन शुभ हो

दिशाशूल - पश्चिम

तिथि - चतुर्थी - 11:39 PM तक फिर पंचमी

नक्षत्र - धनिष्ठा - 10:22PM तक फिर शतभिषा

अभिजित मुहूर्त - 12:04 PM से 12:46 PM तक

राहु काल - 11:07 AM से 12:25 PM तक

यमघण्ट - 04:13 PM से 04:55 PM तक

आज का व्रत - विनायक चतुर्थी

पंडित लेखराज शर्मा ज्योतिषाचार्य

श्री रामानन्द आश्रम गुफा मंदिर धाम भोपाल



विशाल भंडारे के साथ में राम कथा का समापन आज

भोपाल। श्री वैभव मैरेज गार्डन नयापुरा कोलार में 30 दिसंबर से चल रही रामकथा का समापन आज विशाल भंडारे के साथ हो रहा है। दोपहर 1 बजे से शाम 4 बजे तक कथा वाचक व्यास पं. मानस पीयूष कपिल शर्मा महाराज यहा कथा सुनाएंगे इसके बाद भंडारा शुरू होगा। कथा का शुभारंभ कलश यात्रा के साथ 30 दिसम्बर को हुआ था। आयोजन विश्वनाथ मीना एवं विक्रम मीना ने बताया कि विशाल भंडारे के साथ में कथा का समापन होगा

डुग्गू एजुकेशन वेलफेयर सोसायटी स्थापना दिवस पर कंबल वितरित किए

भोपाल। डुग्गू एजुकेशन हैंड वेलफेयर सोसाइटी के छठवें स्थापना दिवस पर 1 जनवरी 2025 को रात्रि 8:00 बजे से पूरे भोपाल में में जो फुटपाथ और सड़क के किनारे सो रहे जरूरतमंद को कंबल वितरण किए गएडुग्गू एजुकेशन वेलफेयर सोसाइटी के छठवें स्थापना दिवस पर 1 जनवरी 2025 को रात्रि 8:00 बजे से पूरे भोपाल (एमपी नगर डीपो चौराहा जवाहर चौक 1100 क्रांटर रेलवे स्टेशन और लाल पोरंड ग्राउंड आईएसबीटी नेहरू नगर कोलार आदि) में में जो फुटपाथ और सड़क के किनारे सो रहे जरूरतमंद को कंबल वितरण किए गए । इस अवसर पर संस्था के मैनेजिंग डायरेक्टर विकास यादव ने मीडिया से चर्चा के दौरान बताया कि कड़कती ठंड को देखते हुए संस्था ने यह पहल की है कोई भी ठंडी से परेशान नहीं होगा निरंतर हमारा प्रयास रहेगा की भोपाल ही नहीं आगे यह पहल पूरे मध्य प्रदेश



में हमारी संस्था द्वारा की जाएगी और मुझे आशा है कि इस सराहनीय कार्य के लिए मैं अपनी पूरी टीम को ऐसे कार्य के लिए हमेशा ही प्रेषित करता रहा हूं और आगे भी हम इस प्रकार के कार्य करेंगे।

प्रदेश के कपिल परमार और रुबीना फ्रांसिस 108 कुण्डीय गायत्री महायज्ञ मंडीदीप में यज्ञ से होने को अर्जुन अवार्ड, मंत्री सारंग ने दी बधाई

भोपाल। मध्यप्रदेश के दो पैरालंपिक खिलाड़ी सुश्री रुबीना फ्रांसिस और श्री कपिल परमार ने प्रदेश का नाम रोशन किया है। दोनों खिलाड़ियों को भारत के प्रतिष्ठित खेल पुरस्कार अर्जुन अवार्ड” से सम्मानित किया जायेगा। खेल एवं युवा कल्याण मंत्री श्री विश्वास कैलाश सारंग ने इस बड़ी उपलब्धि पर दोनों खिलाड़ियों को बधाई दी है। उन्होंने कहा कि प्रदेश के खिलाड़ियों ने राष्ट्रीय और अंतर्राष्ट्रीय स्तर पर मध्यप्रदेश को गौरवान्वित किया है। दोनों खिलाड़ियों की लगन, मेहनत और समर्पण ने उन्हें इस राष्ट्रीय पुरस्कार को हासिल करने के काबिल बनाया है। श्री सारंग ने कहा कि उनकी यह उपलब्धि हमारे अन्य खिलाड़ियों के लिए

प्रेरणादायक रहेगी। उल्लेखनीय है कि रुबीना जबलपुर की रहने वाली है और कई साल से एमपी शूटिंग एकेडमी भोपाल में ट्रेनिंग ले रही हैं, वहीं कपिल परमार सीहोर के रहने वाले हैं। दोनों खिलाड़ी पेरिस पैरालंपिक 2024 के मेडलिस्ट हैं। कपिल परमार ने पेरिस पैरालंपिक 2024 में 5 सितंबर 2024 को मेंस के –60 किग्रा द्ध्वी वर्ग में ब्रॉन्ज मेडल जीता था। इसी के साथ वे जूडो में पैरालंपिक सदक जीतने वाले पहले भारतीय एथलीट बन गए। पेरिस पैरालंपिक 2024 में रुबिना ने 10 मीटर एयर पिस्टल R।।। इवेंट में ब्रॉन्ज मेडल जीता था। रुबिना एमपी की पहली खिलाड़ी हैं जिन्होंने पैरालंपिक में पदक हासिल किया है।

राष्ट्रपति 17 जनवरी को पुरस्कार प्रदान करेंगी

युवा कार्यक्रम और खेल मंत्रालय ने आज राष्ट्रीय खेल दिवस 2024 की घोषणा की। राष्ट्रपति पुरस्कार विजेताओं को 17 जनवरी, 2025 सुबह 11 बजे राष्ट्रपति भवन में आयोजित एक विशेष समारोह में पुरस्कार प्रदान करेंगी।

उल्लेखनीय है कि समिति की सिफारिशों के आधार पर और उचित जांच के बाद, सरकार ने विभिन्न खिलाड़ियों, प्रशिक्षकों, विश्वविद्यालय और संस्थाओं को पुरस्कार प्रदान करने का निर्णय लिया है। %खेलों में उत्कृष्ट प्रदर्शन के लिए अर्जुन पुरस्कार% पिछले चार वर्षों की अवधि में अच्छे प्रदर्शन तथा नेतृत्व, खेल

कौशल और अनुशासन की भावना दिखाने के लिए दिया जाता है।

अर्जुन अवार्ड के लिए आवेदन ऑनलाइन आमंत्रित किए गए थे और खिलाड़ियों/प्रशिक्षकों/ संस्थाओं को ऑनलाइन पोर्टल के माध्यम से स्वयं आवेदन करने की अनुमति दी गई थी। इस वर्ष इन पुरस्कारों के लिए बड़ी संख्या में आवेदन प्राप्त हुए, जिन पर भारत के सर्वोच्च न्यायालय के न्यायमूर्ति (सेवानिवृत्त) वी. रामसुब्रमण्यम की अध्यक्षता वाली चयन समिति द्वारा विचार किया गया और इसमें प्रख्यात खिलाड़ी, खेल पत्रकारिता में अनुभव रखने वाले गणमान्य व्यक्ति और खेल प्रशासक शामिल थे।

भोपाल। मंडीदीप के सतलपुर दशहरा मैदान मंडीदीप के यज्ञ स्थल पर जहां एक ओर कुंड निर्माण का कार्य प्रारंभ हुआ वहीं दूसरी ओर अखिल विश्व गायत्री परिवार के शांतिकुंज प्रतिनिधि राष्ट्रीय युवा संयोजक केपी दुबे, जोन मप्र के प्रभारी राजेश पटेल, पूर्व नगर पालिका अध्यक्ष विपिन भार्गव, बंदीपाल चौहान, ओपी गोस्वामी ने पत्रकारवार्ता कर आयोजन की जानकारी दी।

केपी दुबे ने बताया कि शांतिकुंज हरिद्वार के तत्वावधान में पूरे देश में 24 कुण्डीय 51 कुण्डीय एवं 108 तथा 251 कुण्डीय महायज्ञ के 400 कार्यक्रम स्वीकृत कर सम्पन्न कराये जा रहे हैं. उन्होंने कहा कि धरती पर बढ़ रहे वैचारिक एवं वायुमंडल के



प्रदूषण को दूर करने के लिए शांतिकुंज हरिद्वार ने महाअभियान युगार्द्ध परम पूज्य गुरुदेव श्रीराम शर्मा आचार्य द्वारा बताये मार्ग अनुसार चलाया जा रहा है और इस अभियान में श्रेष्ठ आत्माओं की हिस्सेदारी निरंतर बढ़ रही है. इस महायज्ञ में युवाओं की भागीदारी एवं रचनात्मक अभियानों

,पर्यावरण हरतिमा संवर्धन, व्यसन मुक्ति अभियान एवं जल संरक्षण संवर्धन अभियान पर मार्गदर्शन एवं संकल्प कराए जाएंगे।

राजेश पटेल जोन प्रभारी एवं डॉ. संथ्या पाण्डेय ने संयुक्त रूप से बताया कि यज्ञ की ऊर्जा से मानव स्वाभाव के शारीरिक और

मानसिक आधि व्याधिक में होने वाली कमी को वैज्ञानिक स्तर पर जाँचा जाएगा.यज्ञ के समय प्रदूषण नियंत्रण बोर्ड के साथ संयुक्त रूप से वैज्ञानिक वायुमंडल के प्रदूषण में होने वाली कमी को जांचेगे. इस अवसर पर नगर के गणमान्य पत्रकारों द्वारा यज्ञ में आमजन की भागीदारी आदि के बारे में चाही गई जानकारी को गायत्री परिवार के वरिष्ठ कार्यकर्ताओं ने विस्तार से बताया. यज्ञशाला का लेआउट इंदौर से पथारे कोमल प्रसाद के निर्देशन में साथ यज्ञशाला प्रभारी विनोद गुप्ता,श्री ओपी विश्वकर्मा, सुरेश श्रीवास्तव, रमेश नागर, हरिश केथुनिया आदि की टीम ने किया।

आभार प्रदर्शन शिवनारायण राजपूत एवं महायज्ञ आयोजन समिति के संयोजक धीरज मनी द्वारा किया गया।

जनप्रतिनिधि अपने क्षेत्र में जरूरी विकास कार्य प्राथमिकता से कराएं: मुख्यमंत्री डॉ. यादव

विकास कार्यों को पूरा कराने में करें सहयोग

मुख्यमंत्री डॉ. यादव ने की नर्मदापुरम संभाग के विकास कार्यों की समीक्षा

सांध्य प्रकाश संवाददाता ● भोपाल

मुख्यमंत्री डॉ. मोहन यादव ने कहा है कि सुशासन के जरिए लोक कल्याण ही सरकार का मूल ध्येय है। हमारी सरकार यह सुनिश्चित करेगी कि हमारे प्रयासों का अधिकतम लाभ जनता को ही मिले। राज्य सरकार इसी दिशा में आगे बढ़ रही है। जनता के कल्याण के लिए हम दिन-रात काम करेंगे। सरकार इस काम से कभी पीछे नहीं हटेगी। हम अपनी ऊर्जा का अधिकतम उपयोग जनकल्याण के लिए करेंगे। जनता की शत-प्रतिशत संतुष्टि ही हमारा पुण्य फल और पारितोषिक है। मुख्यमंत्री डॉ. यादव गुरूवार को नर्मदापुरम संभाग में चल रहे विकास एवं निर्माण कार्यों की समीक्षा कर रहे थे। उन्होंने कहा कि सभी जनप्रतिनिधियों को अपने क्षेत्र में विकास कार्यों को प्राथमिकता से पूरा कराने में सरकार को सहयोग सहयोग भी करें। मुख्यमंत्री निवास में हुई बैठक में राज्यसभा सांसद श्रीमती माया नारोलिया, वरिष्ठ विधायक डॉ. सीताशरण शर्मा, विधायक श्री चंद्रशेखर देशमुख, विधायक श्री विजय पाल सिंह सहित अन्य क्षेत्रीय विधायकों एवं जनप्रतिनिधियों ने बैठक में वयुंअली सहभागिता की। मुख्य सचिव श्री अनुराग जैन, मुख्यमंत्री कार्यालय में अपर



मुख्य सचिव डॉ. राजेश राजौरा, अपर मुख्य सचिव श्री एस.एन. मिश्रा, अपर मुख्य सचिव श्री अशोक बर्णवाल, अपर मुख्य सचिव श्री अनुपम राजन, प्रमुख सचिव श्रीमती दीपाली रस्तोगी, प्रमुख सचिव श्री संजय शुक्ल, प्रमुख सचिव श्रीमती रश्मि अरूण शर्मा सहित अन्य वरिष्ठ अधिकारी बैठक में उपस्थित थे। जनहित के कार्यों में विशेष रूचि लें मुख्यमंत्री डॉ. यादव ने जनप्रतिनिधियों से कहा कि वे जनता से जुड़े कार्यों को पूरा कराने में विशेष रूचि लें। सुशासन के जरिए ही जनता का सरकार पर भरोसा कायम रहता है। हम अपने क्षेत्र में सुशासन के जरिए जनकल्याण के लक्ष्य को प्राप्त करें। उन्होंने कहा कि सभी विधायक अपने संभाग के प्रभारी अपर मुख्य सचिव को अपने-अपने विधानसभा क्षेत्र के 5-5 प्रमुख बड़ निर्माण कार्यों सहित अन्य प्रस्ताव लिखित में दें। सरकार सभी निर्माण कार्यों को समय पर पूरा कराएगी और प्रस्तावों पर समुचित निर्णय लेगी। मुख्यमंत्री डॉ. यादव ने नर्मदापुरम संभाग क्षेत्र के विधायकों से गत 11 दिसम्बर 2024 से चल रहे जनकल्याण अभियान के सह जनता के कल्याण का अभियान है, जो

जनप्रतिनिधियों की सहभागिता के बगैर पूरा नहीं हो सकता। जनप्रतिनिधि जनता के बीच जाएं और उनसे अभियान के उद्देश्यों और लक्ष्यों के बारे में व्यक्तिशः जानकारी लें। प्रयास करें कि सभी पात्र हितवाहियों को अभियान का लाभ मिले। यदि किसी समस्या के कारण हितग्राही को हितलाभ देने में कठिनाई आ रही है, तो कलेक्टर, कमिश्नर या शासन स्तर से मार्गदर्शन लेकर उसका निराकरण कराएं।

मुख्यमंत्री डॉ. यादव ने कहा कि जिन विधायकों ने अब तक अपनी विधानसभा क्षेत्र का विजन डाक्यूमेंट (विकास का रोडमैप) तैयार नहीं किया है, वे जल्द से जल्द डाक्यूमेंट तैयार कर उन्हें (मुख्यमंत्री सचिवालय को) भेज दें। सरकार प्रदेश के सभी विधानसभा क्षेत्रों के विजन डाक्यूमेंट पर गंभीरता से काम कर रही है। बैठक में वयुंअली जुड़े जनप्रतिनिधियों ने नर्मदापुरम में गत माह 7 दिसम्बर को सम्पन्न हुई रीजनल इंडस्ट्री कॉन्क्लेव पर हर्ष जताया और मुख्यमंत्री डॉ. यादव का हृदय से आभार माना। नर्मदापुरम के जनप्रतिनिधियों ने कहा कि आगामी

मुख्यमंत्री डॉ. यादव ने श्रीमती शर्मा के स्वास्थ्य का हालचाल जाना

भोपाल। मुख्यमंत्री डॉ. मोहन यादव ने गु बुवार शाम भोपाल के नर्मदा अस्पताल पहुंचकर वरिष्ठ नेता शैलेन्द्र शर्मा की माता जी और पूर्व मंत्री स्व. लक्ष्मी नारायण शर्मा की धर्मपत्नी लक्ष्मी देवी शर्मा के स्वास्थ्य का हालचाल जाना। मुख्यमंत्री डॉ. यादव ने अस्पताल के चिकित्सकों से श्रीमती शर्मा के बेहतर उपचार के संबंध में चर्चा की। उन्होंने श्रीमती शर्मा के शीघ्र स्वस्थ होने की कामना की। मुख्यमंत्री डॉ. यादव ने अस्पताल में दाखिल अन्य रोगियों और उनके परिजन से भी चर्चा कर चिकित्सकों को उपचार के लिए आवश्यक निर्देश दिए। उन्होंने गुना जिले से चार धाम यात्रा पर गए श्रद्धालुओं में से दुर्घटना में घायल और अस्पताल में भर्ती होकर उपचाररत श्रद्धालु को भी समुचित चिकित्सा सहायता प्रदान करने के निर्देश डॉक्टरों को दिये।

नर्मदापुरम प्रवास पर मुख्यमंत्री का नागरिक अभिनंदन किया जाएगा।

विधायकों से वन-टू-वन चर्चा

बैठक में मुख्यमंत्री डॉ. यादव ने विधायकों से भी वन-टू-वन चर्चा की। विधायक सोहागपुर ने माखन नगर सामुदायिक स्वास्थ्य केन्द्र का स्वास्थ्य केन्द्र में उन्नयन कर 50 बिस्तरिय अस्पताल स्वीकृत करने का अनुरोध किया। मुख्यमंत्री ने प्रमुख सचिव स्वास्थ्य को मांग अनुरूप शीघ्र कार्यवाही करने के निर्देश दिए। मुख्यमंत्री डॉ. यादव ने तहसील बनखेड़ी में शासकीय आईटीआई केन्द्र खोले जाने की मांग पर तकनीकी शिक्षा एवं कौशल विकास विभाग के अधिकारियों को इस पर त्वरित कार्यवाही करने को कहा। सोहागपुर विधायक द्वारा एसडीएम कार्यालय सोहागपुर एवं माखन नगर के साथ अन्य विभागों के नवीन कार्यालय भवन के निर्माण के लिए 10 करोड़ रूपए मंजूर करने की मांग रखी गई। मुख्यमंत्री ने प्रमुख सचिव राजस्व को समुचित कार्यवाही करने के निर्देश दिए।

सोशल मीडिया के दुरुपयोग पर मप्र पुलिस सख्त धार्मिक भावनाएं भड़काने वाली पोस्ट पर लाइक-कमेंट किया तो होगी कार्रवाई

सांध्य प्रकाश संवाददाता ● भोपाल

भोपाल में सोशल मीडिया के बढ़ते दुरुपयोग और इससे उपजी वैनमनस्यता के मामलों को देखते हुए पुलिस आयुक्त हरिनारायणाचारी मिश्र ने बड़ा कदम उठाया है। उन्होंने स्पष्ट हिदायत दी है कि यदि किसी ने सोशल मीडिया पर धार्मिक भावनाओं को भड़काने या सामाजिक सौहार्द को नुकसान पहुंचाने वाली पोस्ट की, तो उस पर भारतीय नागरिक सुरक्षा संहिता 2023 की धारा-163 के तहत सख्त कार्रवाई होगी।

इस सख्त निर्देश में यह भी स्पष्ट किया गया है कि न केवल आपत्तिजनक पोस्ट करने वाले, बल्कि उस पर लाइक, कमेंट या उसे फॉरवर्ड करने वाले पर भी कड़ी कार्रवाई की जाएगी।

भोपाल पुलिस ने मीडिया और अन्य स्रोतों से प्राप्त जानकारी के आधार पर कहा कि शहर में असामाजिक तत्व सोशल मीडिया का उपयोग कर धार्मिक भावनाओं को भड़काने, सामुदायिक सौहार्द को तोड़ने और वैनमनस्य फैलाने का प्रयास कर सकते हैं। पुलिस के अनुसार, सोशल मीडिया प्लेटफॉर्मस जैसे फेसबुक, व्हाट्सएप, ट्विटर और इंस्टाग्राम पर आपत्तिजनक संदेश, फोटो, वीडियो या ऑडियो डालने की घटनाएं बढ़ रही हैं। ये पोस्ट कभी-कभी विकृत तस्वीरों और भड़काऊ संदेशों के माध्यम से सामुदायिक शांति को खतरे में डालती हैं।

धार्मिक और सामाजिक भावनाएं भड़काने वाले संदेश: कोई भी व्यक्ति सोशल मीडिया पर ऐसे संदेश प्रसारित नहीं करेगा, जो धार्मिक, सामाजिक, या जातिगत भावनाओं को भड़काने वाले हों।

भड़काऊ पोस्ट पर प्रतिक्रिया: कोई भी व्यक्ति भड़काऊ पोस्ट पर लाइक, कमेंट, या शेयर नहीं करेगा।

गुप एडमिन की जिम्मेदारी: सोशल मीडिया



गुप एडमिन पर जिम्मेदारी होगी कि वह अपने गुप में आपत्तिजनक सामग्री को रोके।

अफवाह फैलाने पर रोक: भ्रामक और झूठी जानकारी या तथ्य तोड़-मरोड़कर पेश करने वाले संदेशों को प्रसारित करना पूरी तरह से निषिद्ध है।

अवैध गतिविधियों के लिए उकसाना: किसी व्यक्ति या समुदाय को गैरकानूनी गतिविधियों के लिए प्रेरित करना अपराध माना जाएगा।

भारतीय नागरिक सुरक्षा संहिता 2023 की धारा-163 के तहत कार्रवाई: पुलिस ने स्पष्ट किया है कि इन नियमों का उल्लंघन करने पर भारतीय नागरिक सुरक्षा संहिता 2023 की धारा-163 के तहत मामला दर्ज किया जाएगा। यह धारा लोक शांति भंग करने वाले और सामुदायिक सौहार्द को नुकसान पहुंचाने वालों के लिए सख्त दंड का प्रावधान करती है।

दो महीने तक लागू रहेगा आदेश: यह आदेश तत्काल प्रभाव से लागू हो गया है और अगले दो महीने तक प्रभावी रहेगा। यदि किसी को इस आदेश से आपत्ति है, तो वह पुलिस कमिश्नर की कोर्ट में आवेदन कर सकता है। भोपाल पुलिस ने आमजन से अपील की है कि वे सोशल मीडिया का जिम्मेदारी से उपयोग करें। भ्रामक या भड़काऊ सामग्री से बचें और समाज में सौहार्द बनाए रखने में सहयोग करें।

जनता की शंकाओं को दूर कर सावधानी पूर्वक किया जायेगा कचरे का विनिष्टीकरण: मुख्यमंत्री

यूनियन कार्बाइड कचरे के विनिष्टीकरण का वर्ष 2015 में किया जा चुका है ट्रायल रन

सांध्य प्रकाश संवाददाता ● भोपाल

मुख्यमंत्री डॉ. मोहन यादव ने कहा है कि यूनियन कार्बाइड के कचरे के विनिष्टीकरण के लिये सर्वोच्च न्यायालय के निर्देशानुसार कार्रवाई की जा रही है। कचरे का निष्पादन जनता की शंकाओं को दूर कर सावधानी पूर्वक किया जायेगा। उन्होंने कहा कि जनता के सरोकार प्राथमिकता में सबसे ऊपर है, कचरे के विनिष्टीकरण की कार्रवाई सतत् निगरानी में की जायेगी। मुख्यमंत्री डॉ. यादव ने कहा कि हदसे के 40 वर्ष बीतने के बाद भोपाल में रखा लगभग 337 मीट्रिक टन कचरे का हानिकारक प्रभाव खत्म हो गया है। उन्होंने बताया कि बचे हुए शेष कचरे में 60 प्रतिशत से अधिक केवल स्थानीय मिट्टी, 40 प्रतिशत में 7-नेपथॉल, रिएक्टर रेसिड्युज और सेमी प्रोसेस्ड पेस्टीसाइड्स का अपशिष्ट है। इसमें मौजूद 7-नेपथॉल रेसीड्यूस मूलतः मिथाइल आइसो साइनेट एवं कीटनाशकों के बनने की प्रक्रिया का सह-उत्पाद होता है। विशेषज्ञ मानते हैं कि इसका विषैला प्रभाव 25 साल में लगभग समाप्त हो जाता है। मुख्यमंत्री डॉ. यादव ने गुरूवार को मुख्यमंत्री निवास में मीडिया से चर्चा में ये बातें कहीं।

मुख्यमंत्री डॉ. यादव ने बताया कि कचरे के निपटान की प्रक्रिया का केन्द्र सरकार की विभिन्न संस्थाओं जैसे- नीरी (नेशनल



इन्वॉयरमेंटल इंजीनियरिंग रिसर्च इंस्टीट्यूट), नागपुर, नेशनल जियोफिजिकल रिसर्च इंस्टीट्यूट हैदराबाद, इंडीयन इंस्टीट्यूट ऑफ केमीकल टेक्नोलॉजी तथा केंद्रीय प्रदूषण नियंत्रण बोर्ड द्वारा समय-समय पर गहन परीक्षण किया गया है। उनके अध्ययन तथा सर्वोच्च न्यायालय को प्रस्तुत प्रतिवेदनों के आधार पर भारत सरकार के पर्यावरण मंत्रालय को मार्च, 2013 में दिये गये निर्देशानुसार केरल कोच्चि स्थित हिंदुस्तान इन्सेक्ट्रीसाइड लिमिटेड के 10 टन यूनियन कार्बाइड के समान कचरे का परिवहन कर पीथमपुर स्थित झ्रस्त्रक्ष में ट्रायल रन केंद्रीय प्रदूषण नियंत्रण बोर्ड की निगरानी में किया गया। सफल ट्रायल रन का प्रतिवेदन सर्वोच्च न्यायालय में प्रस्तुत किया गया। मुख्यमंत्री डॉ. यादव ने बताया कि ट्रायल रन के निष्कर्षों के आधार पर सर्वोच्च न्यायालय ने अप्रैल, 2014 में

यूसीआईएल के 10 मीट्रिक टन कचरे का एक और ट्रायल रन भारत सरकार, पर्यावरण वन एवं जलवायु परिवर्तन मंत्रालय नई दिल्ली की निगरानी में टीएसडीएफ पीथमपुर में किये जाने के निर्देश दिये। सर्वोच्च न्यायालय ने इस ट्रायल रन की वीडियोग्राफी भी सुनिश्चित करने के भी निर्देश दिये थे। निर्देशानुसार अगस्त, 2015 में ट्रायल रन के बाद केन्द्रीय प्रदूषण नियंत्रण बोर्ड द्वारा प्रायोगिक निपटान की समस्त रिपोर्ट सर्वोच्च न्यायालय में प्रस्तुत की गई। रिपोर्ट्स में यह स्पष्ट हुआ कि इस प्रकार के कचरे के निपटान से वातावरण को कोई नुकसान नहीं हुआ है। उच्चतम न्यायालय ने सभी रिपोर्ट के गहन परीक्षण के पश्चात ही यूसीआईएल के कचरे के निपटान की कार्यवाही को आगे बढ़ाने एवं उन्हें नष्ट करने का निर्देश जारी किया।

कचरे के विनिष्टीकरण की कार्रवाई के संबंध में समय-समय पर सर्वोच्च न्यायालय द्वारा दिये जा रहे निर्देशों के अतिरिक्त मध्यप्रदेश के मुख्य सचिव ने विस्तृत रूप से तीन बिंदुओं को आधार बनाकर पृथक से जांच कराई। जांच के बिंदु – आसपास के गांवों में स्वास्थ्य संबंधी परीक्षण, फसल की उत्पादकता पर प्रभाव और क्षेत्रीय जल स्रोतों की गुणवत्ता का परीक्षण थे।

सांध्य प्रकाश संवाददाता ● भोपाल

मध्य प्रदेश में इन दिनों जबरदस्त बवाल मचा हुआ है। 31 दिसंबर की देर रात एमपीपीएससी ने साल 2025 के लिए नोटिफिकेशन जारी किया। जिसमें महज 158 ही पदों के लिए अधिसूचना जारी की गई। इसके बाद छात्रों ने एक बार फिर से आयोग को प्रदर्शन करने के लिए चुनौती दे रहे थे। इसी सिलसिले में पहली जनवरी को ही एनईवाययू के दो सदस्य राधे जाट और रणजीत किसानवंशी को गिरफ्तार कर लिया गया। अब इसी सिलसिले में मध्य प्रदेश विधानसभा में नेता प्रतिपक्ष की भूमिका अदा कर रहे उमंग सिंधार ने मुख्यमंत्री मोहन यादव को एक लेटर लिखा है जिसमें उन्होंने कहा है कि इन दोनों को जल्द से जल्द सरकार रिहा करे।

उमंग सिंधार ने एक्स पर पत्र को शेयर करते हुए लिखा कि मुख्यमंत्री मोहन यादव जी मध्यप्रदेश में कई विभागों में पद खाली है। प्रदेश के छात्रों को कुछ पदों की रेवड़ी न दे। मध्य प्रदेश सरकार कुल कितने पद भर सकती है एमपीपीएससी के माध्यम से स्पष्ट करें। प्रदेश के होनहार युवाओं के भविष्य के साथ न खेले। वहीं एक अन्य पोस्ट में सिंधार ने आगे लिखा कि एमपीपीएससी छात्रों के भविष्य से खिलवाड़ कर रहा है, युवाओं से खिलवाड़



मतलब आग से खिलवाड़!

कमलनाथ ने मी बोला हमला

बता दें कि इस पूरे मामले पर कांग्रेस के दिग्गज नेता और प्रदेश के पूर्व सीएम कमलनाथ ने भी सरकार पर हमला बोला है। उन्होंने अपने अधिकारिक एक्स हैंडल पर एक पोस्ट किया। इसमें उन्होंने लिखा कि छात्रों को इस तरह से गिरफ्तार कर जेल भेजना सरासर अन्याय है। अपने अधिकारों के लिए शांतिपूर्ण प्रदर्शन करना हर नागरिक अधिकार है। मैं छात्रों की तुरंत रिहाई की मांग करता हूं। छात्रों को इस तरह से गिरफ्तार कर जेल भेजना सरासर अन्याय है। अपने अधिकारों के लिए शांतिपूर्ण प्रदर्शन करना हर नागरिक अधिकार है।

मध्यप्रदेश नर्सिंग रजिस्ट्रेशन काउंसिल की विभिन्न गतिविधियों की समीक्षा की विद्यार्थियों का भविष्य सरकार की सर्वोच्च प्राथमिकता: उप मुख्यमंत्री शुक्ल



सांध्य प्रकाश संवाददाता ● भोपाल

उप मुख्यमंत्री श्री राजेन्द्र शुक्ल ने कहा है कि वर्ष 2024-25 के लिए उच्च न्यायालय के निर्देश के अनुसार सभी पात्र नर्सिंग कॉलेजों की मान्यता एवं प्रवेश प्रक्रिया को 15 जनवरी तक पूर्ण किया जाए। साथ ही, जीएनएम, बीएससी नर्सिंग और एमएससी नर्सिंग पाठ्यक्रमों में प्रवेश के लिए ऑनलाइन काउंसिलिंग प्रक्रिया को समयवधि में पूर्ण करें। उन्होंने कहा कि विद्यार्थियों का भविष्य सरकार की सर्वोच्च प्राथमिकता है। उप मुख्यमंत्री श्री शुक्ल ने निवास कार्यालय में मध्यप्रदेश नर्सिंग रजिस्ट्रेशन

काउंसिल की विभिन्न गतिविधियों की समीक्षा की और कार्यों को समय सीमा में पूर्ण करने के निर्देश दिए। उल्लेखनीय है कि कि 31 दिसंबर 2024 से काउंसिलिंग की प्रक्रिया प्रारंभ हो चुकी है, जो 14 जनवरी 2025 को संपन्न की जाएगी। सभी शासकीय एवं अशासकीय नर्सिंग कॉलेजों के लिए ऑनलाइन काउंसिलिंग की व्यवस्था लागू की गयी है। संचालक लोक स्वास्थ्य एवं चिकित्सा शिक्षा (नर्सिंग एवं पैरामेडिकल) श्री मनोज सरियाम, रजिस्ट्रार मध्यप्रदेश नर्सिंग रजिस्ट्रेशन काउंसिंग श्री के.के. रावत सहित संबंधित विभागीय अधिकारी उपस्थित रहे।

